

ПРОГРАМА ЗА ОСТВАРУВАЊЕ СОЦИЈАЛНА И ДЕТСКА ЗАШТИТА И ЗАШТИТА И СПАСУВАЊЕ ВО ОПШТИНА АЕРОДРОМ ЗА 2022 ГОДИНА

Програмата за остварување социјална и детска заштита и заштита и спасување на граѓаните во Општина Аеродром за 2022 година има за цел подобрување на пристапот и квалитетот на социјалната и детската заштита и прецизирање на мерките и активностите кои општината ќе ги реализира во 2022 година од областа на социјалната, детската заштита и заштита и спасување на граѓаните.

Со програмата се врши усогласување на социјалната и детската заштита која општината ја дава согласно нејзините надлежности утврдени во законските и подзаконските акти, а во рамки на можностите утврдени во Буџетот на Општина Аеродром за 2022 година, согласно потребите на граѓаните во социјален ризик и потребите на најмладата популација од подрачјето на Општина Аеродром. Исто така, согласно законски утврдените надлежности, а во рамки на можностите утврдени во Буџетот на Општина Аеродром за 2022 година, Општина Аеродром ќе реализира активности кои се во интерес на граѓаните на Општина Аеродром во остварување на нивните права и обврски, како и нивна заштита и спасување од природни непогоди и други несреќи.

Програмата предвидува соработка со надлежното Министерство за труд и социјална политика, Меѓуопштинскиот центар за социјални работи на Град Скопје, Дирекцијата за заштита и спасување, Центарот за управување со кризи, Општинскиот противпожарен сојуз Аеродром, Црвен крст на Град Скопје, Град Скопје и општините во Град Скопје, граѓанскиот и приватниот сектор, меѓународни и невладините организации, како и други релевантни институции.

Оваа програма ќе се спроведува во 2022 година преку реализација на следните мерки и активности:

I. Еднократна парична помош за семејства со новороденче на подрачјето на Општина Аеродром

1. Цел

Основна цел на оваа активност е преку доделување на еднократната парична помош, да се придонесе за олеснување на трошоците на семејствата со новороденче на подрачјето на општината, што резултира со подигнување на јавната свест кај населението за значењето на семејството и благодетот од повеќедетното семејство и зголемување на бројот на новороденчињата на ниво на Општина Аеродром и Град Скопје.

2. Корисници

Корисници на еднократна парична помош за семејства со новороденче на подрачјето на Општина Аеродром, се претставниците на семејствата кои добиле новороденче односно посвоиле дете до една година во 2022 година и се жители на Општина Аеродром.

3. Мерки

Оваа активност ќе се реализира согласно Одлука за доделување на еднократна парична помош на семејствата со новороденче на подрачјето на Општина Аеродром во 2022 година. Висината на еднократниот паричен надоместок, за семејството со новороденче на подрачјето на Општина Аеродром изнесува 8.000,00 денари, а средствата ќе се исплатуваат на трансакциска сметка на име на еден од родителите на новороденчето, која се доставува во прилог на барањето (образец).

- поднесување на барање



Претставник од семејството (родител на новороденчето) - примател на еднократниот паричен надомест за новороденче, треба да поднесе барање за остварување на надоместот до архивата на Општина Аеродром, во тековната 2022 година, а најдоцна до 31.03.2023 година.

При поднесување, барателот пополнува соодветен образец, а во прилог на истиот доставува уредна документација и тоа:

- фотокопија од извод од матичната книга на родените (за новороденчето);
- фотокопија од примерок од Решение за посвојување/адопција (за посвоено дете);
- фотокопија од важечка лична карта или патна исправа на еден од родителите од која се видни податоците за живеалиштето во Општина Аеродром и
- фотокопија од трансакциска сметка на истиот родител (даночен обврзник) од кој е приложена копија од личната карта или патната исправа.

4. Носител

Оваа активност, како посебна мерка во рамки на реализација на програмата за социјална и детска заштита на Општина Аеродром за 2022 година, ќе се спроведе од страна на Општината Аеродром преку Сектор за образование, спорт, култура и заштита и Секторот за финансиски прашања на Општина Аеродром, а во согласност со Одлуката за доделување на еднократна парична помош на семејствата со новороденче на подрачјето на Општина Аеродром, донесена од страна на Советот на општината.

5. Извори на средства

Средствата за исплата на еднократна парична помош за семејства со новороденче на подрачјето на Општина Аеродром ќе се обезбедат од Буџетот на Општина Аеродром за 2022 година и тоа од следните потпрограми:

-А0 – Совет на општината, Е0 – Општинска администрација, Д0 – Градоначалник потставка 464990 – Други трансфери, 6.050.000,00 денари (Еднократна парична помош за секое новороденче од Општина Аеродром).

II. Еднократна парична помош за отпремнина за пензионирање, смртен случај на член на потесното семејството и боледување подолго од шест месеци, согласно одредбите од Законот за извршување на Буџетот на РСМ за 2022 година

1. Цел

Основна цел на оваа активност која се спроведува во Општина Аеродром, согласно одредбите на Законот за извршување на Буџетот на РСМ за 2022 година и Одлуката за извршување на Буџетот на Општина Аеродром за 2022 година е во законски рамки, општината да им излезе во пресрет на семејствата на лицата вработени во општината и општинските буџетски корисници, во случај на пензионирање, смртен случај на член на потесното семејството и боледување подолго од шест месеци, со исплата на паричен износ во висина која е утврдена со горенаведениот закон.

2. Корисници

Корисници на еднократната парична помош за отпремнина за пензионирање, смртен случај на член на потесното семејството и боледување подолго од шест месеци, се вработени во општината и општинските буџетски корисници и нивните семејства.

3. Мерки

Висината на еднократниот паричен надоместок за вработените во општината и



буџетските корисници е утврден со Законот за извршување на Буџетот на РСМ и Одлуката за извршување на Буџетот на Општина Аеродром за 2022 година и се исплатува на трансакциска сметка на име на барателот/член на неговото семејство и тоа:

- во случај на заминување на работникот во пензија му се исплатува двократен износ за отпремнина пресметан врз основа на просечната месечна нето-плата по работник во Републиката објавена до денот на исплатата;
- за боледување подолго од шест месеци, една последна исплатена просечна плата во органот каде е вработен;
- во случај на смрт на вработениот во општината и општинските буџетски корисници, на неговото семејство му се исплаќа парична помош во износ од 30.000 денари и
- во случај на смрт на член на потесното семејство (родител, брачен другар, деца родени во брак или вон брак, посиноците, посвоените деца и децата земени на издржување), му се исплаќа парична помош во износ од 15.000 денари.

- поднесување на барање

Вработениот во општината, буџетскиот корисник/претставник од нивните семејствата - приматели на еднократниот паричен надоместок по еден од горенаведените основи, треба да поднесе барање за остварување на надоместокот, со уредна и комплетирана документација, од која е очигледно постоење на основот за исплата на паричната помош.

4. Носител

Оваа активност, како посебна мерка во рамки на реализација на програмата за социјална и детска заштита на Општина Аеродром за 2022 година ќе се спроведе од страна на Одделение за управување со човечки ресурси, Секторот за образование, спорт, култура и заштита и Секторот за финансиски прашања.

5. Извори на средства

Средствата за исплата на еднократна парична помош за отпремнина за пензионирање, смртен случај на член на потесното семејството и боледување подолго од шест месеци ќе се обезбедат од Буџетот на Општина Аеродром за 2022 година и тоа од следните потпрограми:

- Потпрограма Д0 - Градоначалник, потставка 413110 – Тековни резерви, 1.000.000,00 денари;
- Потпрограма Д0 - Градоначалник, потставка 464940 – Трансфери при пензионирање, 1.500.000,00 денари.

III. Соработка и поддршка на владини, невладини и хуманитарни организации и здруженија на граѓани со цел обезбедување на посебни мерки и услуги за социјална превенција и заштита на лица во социјален ризик и ранливи категории на граѓани

1. Цел

Основна цел на оваа активност е согласно можностите, а во рамки на надлежностите на општината од областа на социјалната заштита, утврдена во Законот на локална самоуправа, како и посебните законски и подзаконски акти во оваа област, да им излезе во пресрет на лицата во социјален ризик, кои имаат потреба од социјална заштита, превенција и помош. Согласно можностите општината технички, организациски и финансиски може да потпомага и да дава поддршка на активностите за обезбедување на посебни мерки и услуги за социјална превенција и заштита на лица во социјален ризик, жители на општината.

2. Корисници



Корисници на мерки и услуги за социјална превенција и заштита се сите жители на општината кои се изложени во текот на животот на социјален ризик по здравјето, староста, невработеноста, сиромаштијата и ризици од друг вид на социјална исклученост.

3. Мерки

Видовите на мерки и услуги за социјална заштита и превенција на лицата во социјален ризик, ќе се утврдуваат врз основа на потребите на целните групи кои се опфатени, како и во согласност со стратешките приоритети на општината.

Согласно потребите на целните групи активностите за социјална превенција и заштита во тековната 2022 година ќе се реализираат преку:

- Организирање на активности за остварување на социјална грижа и подобрување на квалитетот на живеење, подобрување на општата социјална и здравствена состојба на лицата во социјален ризик, ранливите категории на граѓани, како и сите жители на општината,
- Збогатување на формите на општествено вклучување, како и работно ангажирање на лицата во социјален ризик и ранливите категории на граѓани во соработка со други институции од јавниот и приватниот сектор, меѓународни, хуманитарни и невладини организации и здруженија на граѓани (во 2022 година ќе продолжи реализација на програмата Општинско-корисна работа во соработка со УНДП и АВРСМ за работно ангажирање на социјално ранливи категории на граѓани (долгорочно невработени лица, приматели на постојана и социјална парична помош, самохрани родители и др.) како помагатели на старите лица со скратено работно време),
- Реализација на програми и активности организирани и наменети за лица во социјален ризик и ранливи категории на граѓани во соработка со други институции од јавниот и приватниот сектор, меѓународни, хуманитарни и невладини организации и здруженија на граѓани,
- Организирање едукативни трибини, работилници и обуки за социјална превенција и информирање на населението и на стручните кадри во детските градинки и основните училишта на подрачјето на општината во врска со социјалните ризици и социјалната исклученост.

Средствата за овие мерки и активности ќе се реализираат по доставено барање или по објавен јавен повик согласно расположливите средства во Буџетот на Општина Аеродром.

4. Носител

Овие активности ќе ги спроведува Општина Аеродром преку Секторот за образование, спорт, култура и заштита, Секторот за финансиски прашања и Одделение за работи на Советот на Општина Аеродром.

5. Извори на средства

Средствата за поддршка на организациите и здруженијата ќе се обезбедат од Буџетот на Општина Аеродром за 2022 година и тоа од следната потпрограма:

- A0 – Совет на општината, потставка 463110 – трансфери до здруженија на граѓани, 1.000.000,00 денари (Поддршка на здруженија на граѓани),
- A0 – Совет на општината, потставка 425990 – други договорни услуги, 100.000,00 денари (пренесени 9.000,00 од 2021 од Н1-основно образование за исплата надомест за месец декември 2021) (Надомест за ангажирање на помагатели на стари лица ОКР),
- A0 – Совет на општината, потставка 463160 – трансфер до хуманитарни организации,



100.000,00 денари (Поддршка на хуманитарни организации – Црвен крст).

IV. Еднократна парична помош за физички лица и семејства во социјален ризик, жители на Општина Аеродром по поднесени барања до Советот на Општина Аеродром

1. Цел

Основна цел на оваа активност е преку доделување на еднократната парична помош да се помогне и подобри материјалната состојбата на физичките лица и семејствата во социјален ризик кои се жители на општината, со цел намалување на нивните трошоци за живот.

2. Корисници

Корисници на еднократна парична помош за физички лица и семејства, жители на Општина Аеродром се физички лица и претставници на семејства во социјален ризик жители на Општина Аеродром кои во тековната година (2022) поднеле барање за еднократна парична помош до Советот на Општина Аеродром.

3. Мерки

При поднесување на барањето до Општина Аеродром, кон барањето треба да се приложи соодветна документација од која се гледа основот на барањето и податоци за барателот – име и презиме, адреса на барателот и трансакциска сметка. Еднократна парична помош ќе се исплатуваат по доставените барање се до исцрпување на средствата во Буџетот на Општина Аеродром.

По поднесените барања ќе одлучува Комисија за буџет, финансирање и локален економски развој, при Советот на Општина Аеродром, која соодветните заклучоци по барањата, со предлог за основаност и висина на помош, ќе ги достави до Советот на Општина Аеродром заради натамошно одлучување. Советот на Општина Аеродром со посебна одлука, ќе утврди доделување на парична помош согласно Заклучоците на Комисијата за Буџет, финансирање и локален економски развој и согласно расположливите средства во Буџетот на општината. При одредување на висината на паричната помош по поединечните барања, Комисијата ќе одлучува согласно Правилник со критериуми за доделување донацији и спонзорства, бр. 09-85/15 од 01.03.2018 година.

Еднократниот паричен надоместок, за физичките лица и семејствата на подрачјето на Општина Аеродром, се исплатува на трансакциска сметка на име на физичкото лице кое го доставило барањето и чија трансакциска сметка е доставена во прилог на барањето.

4. Носител

Оваа активност, како посебна мерка во рамки на реализација на делот од програмата за социјална и детска заштита на Општина Аеродром за 2022 година, ќе се спроведе од страна на Општината Аеродром преку Одделението за работи на Советот на Општина Аеродром и Секторот за финансиски прашања на Општина Аеродром.

5. Извори на средства

Средствата за исплата на еднократна парична помош за физички лица и семејства во социјален ризик, жители на Општина Аеродром, ќе се обезбедат од Буџетот на Општина Аеродром за 2022 година и тоа од следната потпрограма:

-A0 – Совет на општината, потставка 464990 – Други трансфери, 1.000.000,00 денари (Еднократен паричен надомест за лица од социјално ранливи категории).



V. Еднократна парична помош заради претрпена природна непогода и друга несреќа со трајни последици на подрачјето на Општина Аеродром

1. Цел

Основна цел на оваа активност е преку доделување на еднократната парична помош да се придонесе за олеснување на состојбата во која се наоѓаат физичките лица и семејствата кои претрпеле природна непогода и друга несреќа со трајни последици, односно намалување на нивните трошоци на подрачјето на општината на ниво на Општина Аеродром.

2. Корисници

Корисници на еднократна парична помош за случаи на елементарни непогоди и други несреќи на подрачјето на Општина Аеродром, се претставниците на семејствата на кои во тековната година (2022) претрпеле природна непогода или епидемија и кои се жители на Општина Аеродром, односно чии објект кој претрпел елементарна непогода се наоѓа на територијата на Општина Аеродром.

3. Мерки

При поднесување на барањето до Општина Аеродром, кон кое треба да се приложи соодветна документација од која се гледа основот на барањето и тоа: копии од записници од надлежни органи за претрпена природна непогода (пожар, поплава, земјотрес) и податоци за барателот – име и презиме, адреса на барател/оштетен објект, трансакциска сметка, со коишто ќе ја потврдат претрпената елементарна непогода или друга несреќа.

По поднесените барања ќе одлучува Комисија за Буџет, финансирање и локален економски развој, при Советот на Општина Аеродром, која соодветните заклучоци по барањата, со предлог за основаност и висина на помош, ќе ги достави до Советот на Општина Аеродром заради натамошно одлучување. Советот на Општина Аеродром со поединечни одлуки, ќе утврди доделување на парична помош согласно Заклучоците на Комисијата за Буџет, финансирање и локален економски развој и согласно расположливите средства во Буџетот на општината. При одредување на висината на паричната помош по поединечните барања, Комисијата ќе одлучува, ценејќи го степенот на оштетеност прикажан во доставената документација и водејќи се од начелото на еднаков пристап и обезбедување на сразмерен надоместок во однос на претрпената штета.

Еднократниот паричен надоместок, за физичките лица и семејствата на подрачјето на Општина Аеродром, се исплатува на трансакциска сметка на име на физичкото лице кое претрпело природна непогода или епидемија, која се доставува во прилог на барањето.

За барањата за кои не постои можност за доделување на парична помош, Општина Аеродром ќе согледа можност за преземање на мерки во насока на обезбедување: помош во натура, друг вид на помош (ослободување од обврска за задолжителни давачки/парични обврски кон општината, во соработка со други институции, останати активности за полесно справување со последиците од претрпената штета).

4. Носител

Оваа активност, како посебна мерка во рамки на реализација на програмата за социјална и детска заштита и заштита и спасување во Општина Аеродром за 2022 година, ќе се спроведе од страна на Општината Аеродром преку надлежните сектори, а во согласност со Правилникот за начинот и условите за остварување на еднократна парична помош заради претрпена природна непогода и друга несреќа со трајни последици, донесен од страна на Советот на Општина Аеродром („Службен гласник на Општина Аеродром“ број 02/2018 година).



5. Извори на средства

Средствата за исплата на еднократна парична помош за физички лица и семејства на подрачјето на Општина Аеродром, ќе се обезбедат согласно расположливите средства во Буџетот на Општина Аеродром за 2022 година.

VI. Детска заштита: јавни установи – детски градинки

Во рамки на остварување на основните цели и задачи на програмата за остварување на социјалната и детската заштита за 2022 година на Општина Аеродром, а согласно своите надлежности, Општина Аеродром им овозможува на децата од предучилишна возраст да го остваруваат правото на згрижување и воспитување во јавните установи – детски градинки, кои се под нејзина надлежност и тоа ЈУДГ „Буба Мара“ и ЈДГОА „Срничка“.

1. Цел

Согласно расположливите средства во Буџетот на општината за 2022 година, општината како основач на јавните установи за згрижување на децата финансиски ќе потпомага во тековното работење и одржување на објектите на градинките со цел унапредување на нивната работа, подобрување на условите во истите и обезбедување квалитетен процес за згрижување и воспитание на децата.

2. Корисници

Корисници ќе бидат децата и вработените во детските градинки на територија на Општина Аеродром.

3. Мерки

Согласно целта за подобрување на условите во детските градинки и обезбедување квалитетен воспитно-образовен процес за децата, Општина Аеродром оваа година, како и претходните години ќе оствари континуирана соработка со градинките и тоа во однос на:

- следење и финансиска поддршка за подобрување на условите, тековното работење, одржување и обезбедување на детските градинки (во 2022 година ќе се реализираат активности за обезбедување на објектите на детските градинки и тековно одржување на објектите и ќе се одобрят дополнителни средства за тековно работење на детските градинки односно за централно греене, течни горива, наставно-образовни помагала и за одржување на хигиена),
- проширување на капацитетите на детските градинки со изградба, дограмба и надградба на објектите на детските градинки (во 2022 година ќе продолжи изградбата на објект Црвенкапа при ЈДГОА „Срничка“, ќе се изработат и ќе се ревидираат проекти за изградба на 2 нови објекти на детските градинки и ќе се изработат геодетски елаборати за геодетски работи за посебни намени, нумерички податоци за детските градинки),
- следење и анализа на состојбата со бројот на запишани деца и давање согласност за запишување на поголем број на деца во групите од законски предвидениот број, а по претходно одобрување од Комисиите за прием на деца во објектите на детските градинки (по доставено барање од детските градинки, Општинската комисија ќе изготви записници за извршен увид во фактичката состојба по однос на бројот на децата во групите во детските градинки, а потоа Советот ќе донесе Одлуки за давање согласност за вклучување на поголем број деца во групите во детските градинки),
- следење на состојбата со бројот и видот на вработените лица, барање согласности за



вработување од МТСП и финансиска поддршка за привремени вработувања (како и претходните години во 2022 година општината ќе обезбеди дополнителни средства за тековно работење на детските градинки односно за привремени вработувања и други договорни услуги со цел надополнување на потребниот кадарот за непречено одвивање на воспитно-згрижувачкиот процес),

- разгледување и давање забелешки во однос на годишните програми и извештаи за работата на детските градинки и нивно предлагање до Советот на општината за усвојување.

Средствата за горенаведените мерки ќе се реализираат од Буџетот на општината преку трансфери на пари и спроведување на постапки за јавни набавки.

4. Носител

Оваа активност, како посебна мерка во рамки на реализација на програмата за социјална и детска заштита на Општина Аеродром за 2022 година, ќе се спроведе од страна на Општина Аеродром, преку надлежните сектори.

5. Извори на средства

Средствата за реализација на горенаведените активности ќе се обезбедат од Буџетот на Општина Аеродром за 2021 година и тоа од следните потпрограми:

- Потпрограма В1 – детските градинки, потставка 421210 – централно греење, 2.000.000,00 денари;
- Потпрограма В1 – детските градинки, потставка 421240 – течни горива, 1.000.000,00 денари;
- Потпрограма В1 – детските градинки, потставка 423610 – наставно-образовни помагала, 2.000.000,00 денари;
- Потпрограма В1 – детските градинки, потставка 423710 – средства за одржување хигиена, 2.200.000,00 денари;
- Потпрограма В1 – детските градинки, потставка 427110 – привремени вработувања, 6.000.000,00 денари;
- Потпрограма В1 – детските градинки, потставка 425990 – други договорни услуги, 500.000,00 денари;
- Потпрограма В1 – детските градинки, потставка 424220 – услуги за обезбедување на објекти, 2.150.000,00 денари (пренесени 905.000,00 денари од 2021 година);
- Потпрограма ВА – капитални расходи за детските градинки, потставка 482920 – изградба на други објекти 5.000.000,00 денари (пренесени 56.000.000,00 денари од 2021 година за изградба на објект Црвенкапа);
- Потпрограма ВА – капитални расходи за детските градинки, потставка 482940 – надзор на изградба, 100.000,00 денари (пренесени 850.000,00 денари од 2021 година);
- Потпрограма В1 – детските градинки, потставка 424210 - одржување на згради, 6.000.000,00 денари (пренесени 1.000.000,00 денари од 2021 година);
- Потпрограма В1 – детските градинки, потставка 425980 - надзор на одржување на изградба, 120.000,00 денари;
- Потпрограма ВА – капитални расходи за детските градинки, потставка 482910 – подготвка на проекти вклучувајќи дизајн на други објекти, 4.850.000,00 денари (изработка и ревизија на проекти за изградба на 2 нови објекти на детските градинки и изработка на геодетски елаборати за геодетски работи за посебни намени, нумерички податоци за детските градинки).

VII. Защита и спасување на граѓаните и материјалните добра



1. Цел

Активностите и мерките кои ќе бидат спроведени во 2022 година ќе бидат согласно законите и подзаконските акти и прописи, насочени кон намалување на ризиците од несреќи, а во интерес на граѓаните на Општина Аеродром во остварување на нивните права и обврски, обезбедување услови за мирен и безбеден просперитет, како и нивна заштита и спасување од природни непогоди и други несреќи.

2. Корисници

Корисници на бенефитите од овие активности и мерки ќе бидат жителите на Општина Аеродром, како и вработените во Општина Аеродром, урбаните и месните заедници, детските градинки и основните училишта преку вклучување во активности за заштита од пожари и посета на соодветна обука и стручни предавања за противпожарна заштита.

3. Мерки

Мерките на Општина Аеродром во областа за заштитата и спасувањето на граѓаните и материјалните добра за 2022 година ќе бидат насочени кон:

- Заштита и спасување на луѓето и материјалните добра од природни непогоди и други несреќи, пожари во населените места, шуми и отворени простори, собраќајни несреќи и други опасности,
- Заштита и спасување на луѓето, животната средина, материјалните добра, природните богатства, животинскиот и растителниот свет и културното наследство од природни непогоди и други несреќи во мирновремени, вонредни, воени и други состојби,
- Создавање услови и можности за организирано остварување и реализацирање на заштитата и спасувањето на луѓето и материјалните добра,
- Обезбедување на услови за навремено известување за опасноста, благовремено откривање и елементирање на причините за настанувањето и ублажување, локализирање и елиминирање на опасноста,
- Обезбедување на услови и можности за соодветна организација, опременост и координација на силите за заштита и спасување за справување со опасностите со кои ќе биде зафатена општината.

Заради организирано спроведување и извршување на задачите за заштита и спасување предвидено е опремување на Општинскиот штаб и универзалната просторна единица за заштита и спасување на територијата на Општина Аеродром со материјално технички средства.

Исто така, согласно законските и подзаконските прописи Општина Аеродром ќе реализира превентивни мерки и активности за заштита од пожари, стручни предавања и обуки на вработените во Општина Аеродром, урбаните и месните заедници, детските градинки и основните училишта.

Согласно Законот за заштита и спасување, единиците на локална самоуправа должни се да имаат соодветни уреди и инсталации за заштита од пожари и експлозии, друга противпожарна опрема, средства за гасење на пожар и противпожарни апарати. Во 2022 година, како и претходните години ќе бидат обезбедени финансиски средства за редовен сервис и одржување на противпожарните апарати и хидрантска мрежа во Општина Аеродром, урбаните и месни заедници.

4. Носител

Овие активности, како посебни мерки во рамки на реализација на делот на програмата за заштита и спасување на граѓаните на Општина Аеродром за 2022 година, ќе се спроведуваат од страна на Општината Аеродром преку надлежните одделенија и сектори, а во соработка со Дирекцијата за заштита и спасување, Центарот за управување со кризи, Општинскиот



противпожарен сојуз Аеродром и други надлежни институции.

5. Извори на средства

Средствата за опремување на Општинскиот штаб и универзалната просторна единица за заштита и спасување на територијата на Општина Аеродром со материјално технички средства, ќе се обезбедат од Буџетот на Општина Аеродром за 2022 година и тоа од следната потпрограма:

-Е0 – Општинска администрација, потставка 423990-други материјали, 189.500,00 денари (пренесени средства од 2021 година за опремување на општински штаб и универзалната просторна единица за заштита и спасување на територијата на Општина Аеродром со материјално технички средства).

Напомена: По поднесено барање, по утврдена потреба или од интерес на општината, оваа предлог програма може да се менува и дополнува со активности во текот на целата 2022 година.

Претседател на Совет
на Општина Аеродром
Дејан Митески

